

Регулаторната комисија за енергетика и водни услуги на Република Македонија врз основа на член 13 став (14) од Законот за утврдување на цени на водните услуги („Службен весник на РМ“ бр.7/16) и член 14 став (7) од Правилникот за начинот и постапката за утврдување на тарифа за водна услуга и на регулаторна тарифа за водна услуга („Службен весник на РМ“ бр.63/17), на седницата одржана на ден 14.09.2018 година, донесе

## РЕШЕНИЕ

**за започнување на постапка за донесување на регулаторна тарифа за снабдување со вода за пиење или водоснабдување на ЈКП Пролетер Ресен за регулиран период 2018-2020 година**

1. Да се започне постапка за донесување на регулаторна тарифа за снабдување со вода за пиење или водоснабдување на ЈКП Пролетер Ресен за регулиран период 2018-2020 година.
2. Решението влегува во сила со денот на донесувањето а ќе се објави во „Службен весник на Република Македонија“.

## Образложение

ЈКП Пролетер Ресен, согласно Правилникот за начинот и постапката за утврдување на тарифа за водна услуга и на регулаторна тарифа за водна услуга, Методологијата за определување на тарифите за водна услуга и Упатството за подготовка на барањето за утврдување на тарифа за водна услуга поднесоците и критериумите за оцена, до Регулаторната комисија за енергетика и водни услуги на Република Македонија поднесе Барање за утврдување на тарифа за снабдување со вода за пиење или водоснабдување со предлог тарифа за регулиран период 2018 – 2020 година, бр.05-224 од 15.09.2017 година, заведено во архивата на Регулаторната комисија за енергетика и водни услуги под УП1 бр.08-130/17 од 15.09.2017 година.

Регулаторната комисија за енергетика и водни услуги по спроведување на постапката утврдена во Законот за утврдување на цени на водните услуги, донесе Решение за утврдување на тарифа за снабдување со вода за пиење или водоснабдување на ЈКП Пролетер Ресен за регулиран период 2018-2020 година, бр. 08-130/17 од 24.11.2018 година.

Со гореспоменатото решение се утврди просечната тарифа за водната услуга снабдување со вода за пиење или водоснабдување: за 2018 во износ од 30,82 ден/м<sup>3</sup>, за 2019 година во износ од 32,05 ден/м<sup>3</sup> и за 2020 година во износ од 33,43 ден/м<sup>3</sup>.

Со истото решение се утврди минималниот и максималниот опсег на висината на тарифата за 2018 година да изнесува 1,18%, за 2019 година да изнесува 2,49% и за 2020 година да изнесува 4,10%.

Решението за утврдување на тарифа за снабдување со вода за пиење или водоснабдување на ЈКП Пролетер Ресен за регулиран период 2018-2020 година беше објавено во Службен весник на Република Македонија бр.172 од 29.11.2018 година.

Согласно член 13 став (10) од Законот за утврдување на цени на водните услуги, давателот на услугата ЈКП Пролетер Ресен е должен, без одлагање и не подоцна од 15 дена од денот на објавување на решението во Службен весник на Република Македонија, да го достави до органот на управување на давателот заради донесување одлука за утврдување на тарифа за водна услуга.

Согласно член 13 став (11) од Законот за утврдување на цени на водните услуги, органот на управување на давателот е должен да ја донесе одлуката во рок 15 дена од денот на приемот на одлуката и истата да ја достави до градоначалникот заради давање согласност на одлуката во рок од осум дена од денот на нејзиното донесување, а согласно член 13 став (12) од истиот закон, градоначалникот на општината е должен во рок не подолг од 60 дена да започне постапка за давање согласност на одлуката за утврдување на тарифата за водните услуги

Согласно член 13 став (14) од Законот за утврдување на цени на водните услуги и член 14 став (7) од Правилникот за начинот и постапката за утврдување на тарифа за водна услуга и на регулаторна тарифа за водна услуга, давателот на водната услуга е должен до Регулаторната комисија за енергетика и водни услуги, во рок од 150 дена од денот на објавувањето на Решението за утврдување на тарифа за снабдување со вода за пиење или водоснабдување на ЈКП Пролетер Ресен за регулиран период 2018-2020 година во Службен Весник на Република Македонија, да достави согласност од Советот на општината.

Со оглед на тоа што давателот на водната услуга ЈКП Пролетер Ресен, не постапи согласно законската обврска и во законски утврдениот рок не достави согласност на решението од Советот на општината, се одлучи како во диспозитивот на ова решение.

**ПРАВНА ПОУКА:** Против ова Решение, незадоволната страна има право да поднесе тужба пред Управен суд во рок од 30 дена од денот на приемот на решението, согласно член 13 став (15) од Законот за утврдување на цени на водните услуги („Службен весник на РМ“ бр.7/16).

УП1 бр. 08-130/17  
14.09.2018 година  
Скопје

**ПРЕТСЕДАТЕЛ**

**Марко Бислимоски**